



גאווערנאר קעטי האקול

אויף תיכף ארויסצוגעבן: 12/2/2021

**גאווערנער האקול אנאנסירט 'סקי אומזיסט' קאוויד-19 בוסטער און 5-12 יעריגע וואקסין באלוינונג גורלות**

**גורל פאר ליפט טיקעטס ביי אנטיילנעמענדע ניו יארקע סקי בערג**

**קינדער אין די עלטער פון 5-11 וועלכע באקומען זייער ערשטע וואקסין דאזע אדער יעדער וואס האט באקומען א קאוויד-19 בוסטער איז בארעכטיגט**

**אויסוואהל צו סקיען אין מזרח אדער מערב זייט פון די סטעיט**

גאווערנער קעטי האקול האט היינט אנאנסירט די נייע 'סקי אומזיסט' קאוויד-19 וואקסין באלוינונג גורל פאר קינדער אין די עלטער פון פינף ביז 11 און פאר די וועלכע באקומען בוסטער שאַטס. די זעקס-וואכיגע גורל – די אנהויב דערפון צו אנאנסירט ווערן אין די קומענדיגע טעג – איז געווינדמעט צו העכערן וואקסינאציע ראטעס צווישן 5-11 יעריגע קינדער און אזוי אויך מענטשן וועלכע זענען בארעכטיגט צו באקומען א קאוויד-19 בוסטער דאזע. בארעכטיגטע ניו יארקער וועלן קענען אריינגיין אין א גורל פאר אומזיסטע ליפט טיקעטס ביי אנטיילנעמענדע בערג, א דאנק צו סקי ערטער אין ניו יארק און צו די אלימפיק ראיאנישע אנטוויקלונג אויטאריטעט (Olympic Regional Development Authority).

"אונזער נייע 'סקי אומזיסט' באלוינונג פאר קינדער און מענטשן וועלכע באקומען בוסטערס ערלויבט ניו יארקער צו אויסנוצן אינגאנצן אונזער סטעיט'ס הערליכע בערג בשעת'ן באשיצן זיך אליין און זייערע באלוינטע פון די פאנדעמיע", האט גאווערנער האקול געזאגט. "די וואקסין איז אונזער בעסטע וואפן אינעם קאמף קעגן קאוויד-19, און מיר דארפן ערמוטיגן יעדן בארעכטיגטן ניו יארקער צו באקומען זייער שאַט, צו עס איז אן ערשטע דאזע, א צווייטע דאזע אדער א בוסטער."

טיקעטס וועלכע ווערן געשאנקען דורך די 'סקי אומזיסט' גורלות קענען גענוצט ווערן סיי ווען דורכאויס די 2021-2022 ווינטער סעזאן און עס וועט שטיין דערויף אינפארמאציע איבער סיי וועלכע האלידעי דאטומען ווען די טיקעטס קענען מעגליך נישט גענוצט ווערן. די וואס גייען אריין אין די גורל וועלן קענען אויסוועהלן די ראיאן וואס זיי ווילן, אין די מזרח אדער מערב זייט פון די סטעיט. אנטיילנעמענדע בערג אין יעדע ראיאן זענען:

#### מערב

- Holiday Valley
- Bristol
- Woods Valley
- Greek Peak

#### מזרח

- Whiteface
- Gore
- Belleayre
- Windham
- West

די 'סקי אומזיסט' גורלות רעכענען אריין די פאלגנדע פרייעזעס:

- 5-11 יעריגע קינדער: געווינער פאר א סך הכל פון 240 טאפלטע טיקעטס (איין ערוואקסענע פּעס און איין קינדער פּעס) וועלן ארויסגעצויגן ווערן אין לויף פון די זעקס-וואכטיגע גורלות צייט-אפּשניט. 40 טאפלטע טיקעטס וועלן געשאנקען ווערן יעדע וואך, צוטיילט אויף גלייך צווישן די צוויי ראיאנען: פינף-ביז-11 יעריגע קינדער וועלכע האבן באקומען זייער ערשטע וואקסין דאזע נאך נאוועמבער 3 זענען בארעכטיגט צו אריינגיין אין די גורל. די עלטערן אדער לעגאלע גארדיען מוז אויספילן און אריינגיין אין די גורל פאר די קינדער, און די געווינער וועלן באקומען אן ערוואקסענע/קינדער פאר פון סקי טיקעטס.
- מענטשן וועלכע באקומען בוסטערס: געווינער פאר א סך הכל פון 120 איינצלנע טיקעטס (איין ערוואקסענע פּעס) וועלן ארויסגעצויגן ווערן אין לויף פון די זעקס-וואכטיגע גורלות צייט-אפּשניט. 20 איינצלנע טיקעטס וועלן געשאנקען ווערן יעדע וואך, צוטיילט אויף גלייך צווישן די צוויי ראיאנען: מענטשן פון 18 יאר און עלטער וועלכע האבן באקומען זייער בוסטער דאזע נאך נאוועמבער 3 זענען בארעכטיגט צו אריינגיין אין די גורל. דער מענטש וואס האט באקומען די בוסטער דאזע מוז אויספילן און אריינגיין אין די גורל פאר זיך אליין, און די געווינער וועלן באקומען איין סקי טיקעט פאר אן ערוואקסענעם.

**אלימפיק ראיאנישע אנטוויקלונג אויטאריטעט CEO מייק פּרעט האט געזאגט**, "סקי רעזארטן אין ניו יארק סטעיט זענען אפן, און מיר זענען באגייסטערט צו אויפנעמען געסט פאר אונזער דרויסנדיגע פארוויילונג און איבערלעבענישן ביי אונזערע בערג דעם ווינטער. מיר זענען מזל'דיג צו האבן אזויפיל דרויסנדיגע פארוויילונג געלעגנהייטן אין ניו יארק סטעיט, און עס איז א פארגעניגן פאר די סקי ערטער צו ארבעטן צוזאמען מיט די סטעיט געזונטהייט בעאמטע צו שטופן פאר געזונטע לעבנס שטייגער."

**SKI NY פרעזידענט סקאט ברענדי האט געזאגט**, "מיר זענען שטאלץ צו ארבעטן בשותפות מיט גאווערנער האקול'ס אדמיניסטראציע פאר די 'סקי אומזיסט' קאוויד וואקסין גורלות. פילע פון די סקי ערטער האבן זיך געעפנט, אנדערע גרייטן זיך, און אלע מאכן שניי ווען די טעמפעראטורן פאלן! מיר ערמוטיגן אייך צו באקומען אייער וואקסין, אריינגיין אין די גורל און קומען אונז באזוכן אין איינס פון אונזערע סקי ערטער!"

אינפארמאציע איבער די 'סקי אומזיסט' גורל איז דא צו זעהן [דא](#). ווען עס וועט אנאנסירט ווערן, וועלן אנווייזונגען וויאזוי אריינצוגיין אין די גורל פארעפענטליכט ווערן אויף די וועבזייטל.

בארעכטיגטע קינדער פון פינף ביז 11 יאר אלט מוזן זיין איינוואוינער פון ניו יארק סטעיט (כאטש זיי מוזן נישט זיין בירגער פון די פאראייניגטע שטאטן), זיין אין די עלטער צווישן פינף און 11 אויפן טאג פון זייער ערשטע וואקסיןנאציע, און דארפן האבן באקומען צום ווייניגסטנס זייער ערשטע דאזע פון א וואקסין קעגן דעם ווירוס וואס ברענגט קאוויד-19 אויטאריזירט פאר עמערדזשענסי באנוץ אין קינדער פון די עלטער דורך די פאראייניגטע שטאטן עסן און דראג אדמיניסטראציע ( Food and Drug Administration, FDA) אויפן טאג ווען זיי גייען אריין אין די גורל. בארעכטיגטע מענטשן וועלכע באקומען בוסטערס מוזן זיין איינוואוינער פון ניו יארק סטעיט (זיי דארפן נישט זיין בירגער פון די פאראייניגטע שטאטן).

סיי מענטשן וועלכע באקומען בוסטער שאַטס און סיי עלטערן, שטיף-עלטערן אדער לעגאלע גארדיען, מאן/ווייב, געשוויסטער, באבע/זיידע אדער הויזגעזינד מיטגליד וואס וואוינט מיט – די פינף-ביז-11 יעריגע קינד וואס גייט אריין אין די גורל קענען נישט זיין ארבייטער פון די ניו יארק סטעיט העלט דעפארטמענט (New York State Department of Health, NYSDOH), פון די אלימפיק ראיאנישע אנטוויקלונג אויטאריטעט (Olympic Regional Development Authority, ORDA), פון די אפיס פון אינפארמאציע טעכנאלאגיע סערוויסעס (Office of Information Technology Services, ITS) אדער פון די ניו יארק סטעיט עקזעקיוטיוו טשעימבער.

די ניו יארק סטעיט אלימפיק ראיאנישע אנטוויקלונג אויטאריטעט (ORDA), אוועקגעשטעלט אין 1982, איז געעפנט געווארן דורך ניו יארק סטעיט צו פארוואלטן אויף די איינריכטונגען וועלכע זענען גענוצט געווארן דורכאויס די 1980 אלימפישע ווינטער שפילן ביי לעיק פלעסיד. ORDA אפערירט די Whiteface, Belleayre און Gore Mountain סקי ערטער; די אלימפישע ספארטס קאמפלעקס ביי מאונט ווען האָווענבערג; די אלימפישע ספיד סקעיטינג אָוועל, אלימפישע טאנצן קאמפלעקס און די אלימפישע ארענע. זייענדיג א פלאץ וואו אינטערנאציאנאלע און נאציאנאלע פארמעסטן ווערן אפגעהאלטן, האט דער אויטאריטעט געברענגט מיליאנען ספארטסלער, צושויער און אנטוויקלונג צו דעם ראיאן, ברענגענדיג באדייטנדע עקאנאמישע אנטוויקלונג.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | 518.474.8418 | [press.office@exec.ny.gov](mailto:press.office@exec.ny.gov)